

## REGOLAMENT TAL-KUMMISSJONI (UE) Nru 1258/2011

tat-2 ta' Diċembru 2011

## li jemenda r-Regolament (KE) Nru 1881/2006 dwar il-livelli massimi għan-nitrati fl-oġġetti tal-ikel

(Test b'relevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KEE) Nru 315/93 tat-8 ta' Frar 1993 li jistabbilixxi proċeduri tal-Komunità għall-kontaminanti fl-ikel<sup>(1)</sup>, u b'mod partikolari l-Artikolu 2(3) tiegħu,

Billi:

(1) Ir-Regolament tal-Kummissjoni (KE) Nru 1881/2006 tad-19 ta' Diċembru 2006 li jiffissal-livelli massimi ta' ċerti kontaminanti fl-oġġetti tal-ikel<sup>(2)</sup> jistabbilixxi l-livelli massimi ta' nitrati f'ċerti hxejjex werrieqa.

(2) Fxi każijiet, minkejja żviluppi fi Prattiki Agrikoli Tajbin, il-livelli massimi jinqabzu u għaldaqstant inghatat deroga temporanja lil ċerti Stati Membri biex dawn iqiegħdu fis-suq tagħhom ċerti hxejjex werrieqa, imkabbra u maħsuba għall-konsum fit-territorju tagħhom stess b'livelli ta' nitrati oghla mil-livelli stabbiliti massimi.

(3) Mindu ġew applikati livelli massimi ta' nitrati fil-hass u l-ispinaċi, saru bosta investigazzjonijiet dwar il-fatturi involuti fil-preżenza tan-nitrati fil-hass u l-ispinaċi u dwar il-miżuri li għandhom jittieħdu biex titnaqqas kemm jista' jkun il-preżenza tan-nitrati fil-hass u l-ispinaċi. Minkejja l-progress miksub fil-prattiki agrikoli tajbin biex titnaqqas il-preżenza tan-nitrati fil-hass u l-ispinaċi u l-applikazzjoni stretta ta' dawn il-prattiki agrikoli tajbin, mhux possibbli li jinkisbu b'mod konsistenti livelli ta' nitrati taħt il-livelli massimi attwali fil-hass u l-ispinaċi frisk f'ċerti reġjuni tal-Unjoni. Ir-raġuni hija li l-klima u b'mod partikolari l-kundizzjonijiet tad-dawl huma l-fatturi determinanti ewlieni fir-rigward tal-preżenza tan-nitrati fil-hass u l-ispinaċi. Dawn il-kundizzjonijiet klimatiki, il-produttur la jista' jimmaniġġjahom u lanqas jibdilhom.

(4) Biex tiġi pprovduta bażi xjentifika aġġornata rigward l-istrategġija fit-tul ta' żmien għall-immaniġġjar tar-riskju li jfegġ minhabba n-nitrati fil-hxejjex, inhtieġet valutazzjoni xjentifika tar-riskju mill-Awtorità Ewropea dwar is-Sigurtà fl-Ikel (EFSA), li tikkunsidrat informazzjoni ġdida. Din il-valutazzjoni kellha tqis kwalunkwe kunsiderazzjonijiet rilevanti dwar ir-riskji u l-benefiċċji, pereżempju, billi tqabbel l-impatt negattiv possibbli tan-nitrati mal-effetti pożittivi possibbli miksuba meta wieħed jiekol il-hxejjex,

bhall-attivitajiet antiossidanti jew karatteristiċi oħrajn li jafu b'xi mod jibbilanċjaw jew ipattu għar-riskji li jfegġu minhabba n-nitrati u l-komposti nitrużi li jirriżultaw minnhom.

(5) Fuq talba tal-Kummissjoni, il-Bord dwar il-Kontaminanti fil-Katina Alimentari (il-Bord), fl-10 ta' April 2008, adotta opinjoni Xjentifika dwar in-nitrati fil-hxejjex<sup>(3)</sup>. Il-Bord qabbel ir-riskji u l-benefiċċji tal-esponiment għan-nitrati mill-hxejjex. Kollox ma' kollox, l-esponimenti għan-nitrati stmati mill-hxejjex aktarx li ma jwasslux għal riskji apprezzabbli għas-saħħa, u għalhekk, jipprevalu l-effetti ta' benefiċċju rikonoxxuti tal-konsum tal-hxejjex. Il-Bord għaraf li hemm ċirkustanzi okkażjonali (eż. kundizzjonijiet ta' produzzjoni lokali/domestika mhux favorevoli) fil-każ ta' hxejjex li jkunu jikkostitwixxu parti kbira mid-dieta, jew individwi b'dieta li tinkludi kontenut qawwi ta' hxejjex bħar-rukola, li jehtieġ li jiġu evalwati abbażi ta' każ każ.

(6) Wara diskussjoni dwar il-miżuri xierqa u t-thassib espress dwar ir-riskji possibbli għat-tfal ta' età infantili u t-tfal iż-żgħar li jkunu ġew esposti b'mod akut fid-dieta tagħhom, il-Kummissjoni talbet lill-EFSA għal stqarrija xjentifika kumplimentari dwar in-nitrati fil-hxejjex, li permezz tagħha jiġu vvalutati aktar fid-dettall ir-riskji possibbli għat-tfal iż-żgħar b'rabta mal-preżenza tan-nitrati fil-hxejjex friski, b'kunsiderazzjoni wkoll tal-konsum akut fid-dieta, b'kunsiderazzjoni ta' dejta riċenti dwar l-okkorrenza tal-preżenza tan-nitrati fil-hxejjex, dejta aktar dettaljata dwar il-konsum tal-hxejjex mit-tfal iż-żgħar u l-possibbiltà tal-istabbiliment ta' livelli massimi kemxejn aktar għoljin minn daww preżenti fil-każ tan-nitrati fil-hxejjex werrieqa. Fl-1 ta' Diċembru 2010, il-Bord adotta Stqarrija dwar ir-riskji possibbli għas-saħħa pubblika fil-każ tat-tfal ta' età infantili u t-tfal iż-żgħar minhabba l-preżenza tan-nitrati fil-hxejjex werrieqa<sup>(4)</sup>.

(7) F'dik l-istqarrija l-Bord ikkonkluda li l-esponiment għan-nitrati fil-livelli massimi attwali jew previsti fl-ispinaċi msajra minn spinaċi friska aktarx ma jkunx ta' thassib għas-saħħa, għalkemm ma jstax jiġi eskluż ir-riskju għal tfal ta' età infantili u tfal iżgħar li jieklu aktar minn ikla spinaċi waħda kuljum. L-EFSA osservat li ma qisetx il-bidliet possibbli tal-kontenut tan-nitrat minhabba

<sup>(3)</sup> Opinion of the Scientific Panel on Contaminants in the Food chain on a request from the European Commission to perform a scientific risk assessment on nitrate in vegetables, The EFSA Journal (2008) numru tal-Ġurnal, 689, p. 1. <http://www.efsa.europa.eu/en/scdocs/doc/689.pdf>

<sup>(4)</sup> Il-Bord tal-EFSA dwar il-Kontaminanti fil-Katina Alimentari (CONTAM); Scientific Opinion on possible health risks for infants and young children from the presence of nitrates in leafy vegetables. EFSA Journal 2010;8(12):1935.doi:10.2903/j.efsa.2010.1935. <http://www.efsa.europa.eu/en/scdocs/doc/1935.pdf>

<sup>(1)</sup> ĠU L 37, 13.2.1993, p. 1.

<sup>(2)</sup> ĠU L 364, 20.12.2006, p. 5.

l-ipproċessar tal-oġġetti tal-ikel, bhall-ħasil, it-tqaxxir u/jew it-tisjir, peress li dan ma setax jitqies minħabba nuqqas ta' dejta rappreżentattiva. In-nuqqas ta' kunside-razzjoni tal-impatt kwantitattiv tal-ipproċessar tal-ikel fuq il-livelli tan-nitrati jaf għaldaqstant iwassal għal stima aktar għolja mir-realtà tal-esponiment. Barra minn hekk, għe konkluz ukoll li l-livelli tan-nitrat fil-ħass mhumiex ta' thassib għas-saħħa tat-tfal. L-infurzar tal-livelli massimi attwali għan-nitrati fil-ħass u l-ispinaci, jew il-livelli massimi previsti ta' 500 mg/kg oghla mil-livelli massimi attwali, ikollu impatt minuri.

- (8) Biex tiġi pprovduta sikurezza legali għall-produtturi fir-reġjuni kollha tal-Unjoni Ewropea li permezz tagħha jiġu applikati strettament il-prattiki agrikoli tajbin halli kemm jista' jkun titnaqqas il-preżenza tan-nitrati fl-ispinaci u l-ħass, jixraq għalhekk li li jiġi miżjud kemxejn il-livell massimu tan-nitrati fil-ħass u l-ispinaci friski bla ma tiġi pperikolata s-saħħa pubblika.
- (9) Peress li xi drabi jinstabu livelli għoljin ferm ta' nitrati fir-rukola, jixraq li jiġi ffissat livell massimu għar-rukola. Il-livell massimu għar-rukola għandu jiġi analizzat fi żmien sentejn (2) bil-ħsieb li jitnaqqas l-livelli wara li jkunu ġew identifikati l-fatturi involuti fil-preżenza tan-nitrati fir-rukola u wara l-implimentazzjoni sħiħa ta' Prattiki agrikoli tajbin fir-rukola sabiex jitnaqqas il-kontenut tan-nitrati.
- (10) Billi l-EFSA ngħatat il-mandat mill-Kummissjoni biex tiġbor f'bażi ta' dejta wahda d-dejta kollha tal-okkorrenza dwar il-kontaminanti fl-ikel, inklużi n-nitrati, jixraq li r-rizultati jiġu kkomunikati direttament lill-EFSA.

- (11) Il-miżuri stipulati f'dan ir-Regolament huma skont l-opinjoni tal-Kumitat Permanenti dwar il-Katina Alimentari u s-Saħħa tal-Annimali u la l-Parlament Ewropew u lanqas il-Kunsill ma opponewhom,

ADOTTAT DAN IR-REGOLAMENT:

#### Artikolu 1

Ir-Regolament (KE) Nru 1881/2006 huwa emendat kif ġej:

- (1) Fl-Artikolu 7, il-paragrafi 1, 2 u 3 jithassru.
- (2) Fl-Artikolu 9, il-paragrafu 1 jehodlu postu dan li ġej:

"1. L-Istati Membri għandhom jimmonitorjaw il-livelli tan-nitrati fil-ħxejjex li jista' jkun fihom livelli sinifikanti, b'mod partikolari ħxejjex werrieqa ħodor, u jikkomunikaw ir-rizultati fuq bażi regolari lill-EFSA."

- (3) Fl-Anness, Taqsima 1: Nitrat huwa sostitwit bit-Taqsima fl-Anness ma' dan ir-Regolament.

#### Artikolu 2

Dan ir-Regolament għandu jidhol fis-seħħ fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mid-data tad-dhul fis-seħħ tiegħu. Madankollu, il-livelli massimi fil-każ tar-rukola stipulati fil-punt 1.5 tal-Anness, għandhom japplikaw mill-1 ta' April 2012.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-2 ta' Dicembru 2011.

Għall-Kummissjoni

Il-President

José Manuel BARROSO

## ANNEX

## "Taqsimha 1: Nitrat

Oggetti tal-ikel <sup>(1)</sup>		Livelli massimi (mg NO <sub>3</sub> /kg)	
1.1	Spinaci friska ( <i>Spinacia oleracea</i> ) <sup>(2)</sup>		3 500
1.2	Spinaci ippriżervata, iffriżata b'temperatura baxxa hafna jew iffriżata		2 000
1.3	Hass frisk ( <i>Lactuca sativa</i> L.) (protett u ikkultivat fil-beraħ) li jeskludi l-hass elenkat fil-punt 1.4.	Mahsud mill-1 ta' Ottubru sal-31 ta' Marzu: hass ikkultivat taħt protezzjoni hass ikkultivat fil-beraħ	5 000 4 000
		Mahsud mill-1 ta' April sat-30 ta' Settembru: hass ikkultivat taħt protezzjoni hass ikkultivat fil-beraħ	4 000 3 000
1.4	Hass tat-tip 'Iceberg'	Hass ikkultivat taħt protezzjoni	2 500
		Hass ikkultivat fil-beraħ	2 000
1.5	Rukola ( <i>Eruca sativa</i> , <i>Diplotaxis</i> sp, <i>Brassica tenuifolia</i> , <i>Sisymbrium tenuifolium</i> )	Mahsuda mill-1 ta' Ottubru sal-31 ta' Marzu:	7 000
		Mahsuda mill-1 ta' April sat-30 ta' Settembru:	6 000
1.6	Ikel ipproċessat b'bażi ta' ċereali u ikel tat-trabi għat-tfal ta' età infantili u għat-tfal iż-żgħar <sup>(3)</sup> <sup>(4)</sup>		200"